

ಪ್ರಾಚಿತ್ ಕಾಳಾಚೊ ದುಸ್ರೊ ಆಯ್ತಾರ್  
25, ಫೆಬ್ರೆರ್ 2024

ಮೊಗಾಚ್ಯಾಂನೊ, ಆಜ್ ಪ್ರಾಚಿತ್ ಕಾಳಾಚೊ ದುಸ್ರೊ ಆಯ್ತಾರ್ ಆಮಿ ಸಂಭ್ರಮ್ತಾಂವ್. ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಹ್ಯೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೆವಾಚಿ ದಯಾಳಾಯ್ ಅನ್ನೊಗ್ ಕರುಂಕ್ ಆನಿ ತಿಚ್ ದಯಾಳಾಯ್ ಪೆಲ್ಯಾ ಥಂಯ್ ದಾಕೊಂವ್ಕ್ ಉಲೊ ದಿತಾ. ದೆವಾಚಿ ಸೊಸ್ಣಿಕಾಯ್ ತಾಚಿ ಅಸ್ಕತ್ಕಾಯ್ ನ್ಹಯ್, ಬಗರ್ ತಾಕಾ ಪಾತ್ಕಾಂಚೆರ್ ಆಸ್ಲೊ ಮೋಗ್ ಪರ್ಗಟ್ತಾ. ಕೆದಳಾ ಆಮಿ ಹೆಂ ಸಮ್ಜತಾಂವ್ ತವಳ್ ಆಮಿ ಸರ್ಗಿಂಚೆಂ ರಾಜ್ ಆಮ್ಚೆ ಮಧೆಂ ಆಸಾ ಮ್ಹಳ್ಳೆಂ ಸತ್ ಪಾಚಾರ್ತಾಂವ್. ತರ್, ಎಕಾ ಕಾಳ್ಜಾಚೆಂ ಆನಿ ಎಕಾ ಮನಾಚೆಂ ಜಾವುನ್ ಹೆಂ ಪವಿತ್ರ ಬಲಿದಾನ್ ಭೆಟೊಂವ್ಕ್ ಆಮ್ಕಾಂಚ್ ಆಮಿ ಆಯ್ತೆಂ ಕರ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಉತ್ಪತ್ತಿ 22:1-2, 9-13, 15-18  
ಅಂತರ್‌ಗೀತ್ : ಕೀರ್ತನ್ 115  
ದುಸ್ರೆಂ ವಾಚಪ್ : ರೊಮಾ. 8:31-34  
ಸುವಾರ್ತಾ : ಮಾರ್ಕ್ 9:2-10

ಮಿಸಾಚೆಂ ಗಿತಾಂ

ಪ್ರವೇಶ್ : A 76  
ಭೆಟೊವ್ಣಿ : C 28  
ಕುಮ್ಗಾರ್ : D 57  
ನಿರ್ಗಮನ್ : I 3

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾ-ಭಯ್ಲಿಂನೊ, ದೇವ್ ಆಮ್ಕಾಂ ಆಪ್ಲ್ಯಾ ಮೊಗಾನ್ ಪೊಸ್ತಾ ಆನಿ ಸಾಂಬಾಳ್ತಾ. ತ್ಯಾಚ್ ಬಾಪಾ ಥಂಯ್ ಆಮ್ಚಿಂ ಪ್ರಾರ್ಥನಾಂ ಉಬಾರುಂಯಾ:

1. ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ತಾಂಚೆ ಸಮರ್ಪಿತ್ ಜಿಣಿಯೆ ದ್ವಾರಿಂ ತುಜ್ಯಾ ಪುತಾ ಜೆಜು ಕ್ರಿಸ್ತಾಚಿ ಸುವಾರ್ತಾ ಪರ್ಗಟ್ ಕರ್ಚ್ಯಾ ಮಿಸಾಂವಾಂತ್ ಸದಾಂ ಕಾರ್ಯಗತ್ ಜಾಯ್ತೆಂ ತಾಂಕಾಂ ತುಜ್ಯೆ ಕುರ್ಪೆಚೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಪುಡಾರ್ಯಾಂನಿ, ತುಜ್ಯಾ ಪುತಾ ಜೆಜುಚಿಂ ಮೌಲ್ಯಾಂ ಆಪ್ಣಾಂವ್ಕ್ ಆನಿ ತಾಂಚೆಂ ಆಡಳ್ತೆಂ ಚಲವ್ನ್ ವ್ಹರುಂಕ್ ತಾಂಕಾಂ ಉಜ್ವಾಡ್ ದಿ ಮ್ಹಣ್ ಮಾಗ್ತಾಂವ್.

3. ಕ್ರಿಸ್ತಾಂವಾಂನಿ ಆಪ್ಲೆ ಜಿಣಿಯೆ ಮುಖಾಂತ್ ಉತ್ರಾಂ-ಕರ್ಮ್ನ ತುಕಾ ಸಾಕ್ಸ್ ದಿಂವ್ಕ್ ಆನಿ ತುಜೆಂ ರಾಜ್ ಹ್ಯಾ ಸಂಸಾರಾರ್ ವಿಸ್ತಾರಾಂವ್ಕ್ ತುಜೊ ಆಧಾರ್ ದಿ ಮ್ಹಣ್ ಆಮಿ ಮಾಗ್ತಾಂವ್.

4. ಪಿಡೆಸ್ತಾಂನಿ ಆನಿ ವಿವಿಧ್ ಕಷ್ಟಾಂಕ್ ವಳಗ್ ಜಾಲ್ಲ್ಯಾಂನಿ ಖುರ್ಸಾರ್ ಉಮ್ಕಾಳ್ತಲ್ಯಾ ತುಜ್ಯಾ ಪುತಾ ಜೆಜು ಸವೆಂ ತಾಂಚೆ ಕಷ್ಟ್ ಸಂಸಾರಾಚೆ ಸೊಡ್ವಣೆ ಪಾಸತ್ ಭೆಟವ್ನ್ ತೆ ಫಳಾಧಿಕ್ ಕರುಂಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ ಮಾಯಾಮೊಗಾಚ್ಯಾ ಸ್ಪಿರಿತಾನ್ ವಾಡುಂಕ್ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್ ಕರ್ನ್, ಆಮ್ಚೆ ಬರೈ ಜಿಣಿಯೆ ದ್ವಾರಿಂ ರುಪಾಂತರ್ ಜಾಂವ್ಕ್ ತುಜೆ ಕುರ್ಪಾ ದಿ ಮ್ಹಣುನ್ ಮಾಗ್ತಾಂವ್.

ಯಾಜಕ್ : ಸರ್ಗಿಂಚ್ಯಾ ಬಾಪಾ, ಹಿಂ ಆಮ್ಚಿಂ ಮಾಗ್ಣಿಂ ತುಂ ಸ್ವೀಕಾರ್ ಕರ್. ಆಮಿ ಸಮೆಸ್ತಾಂನಿ ತುಜ್ಯಾ ಉತ್ರಾಂ ಪ್ರಕಾರ್ ಚಲುಂಕ್ ಆನಿ ಆಮ್ಚೆಂ ಜಿವಿತ್ ರುಪಾಂತರ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್. ತುಜ್ಯಾ ಪುತಾ ಜೆಜುಚ್ಯೆ ನಾಂವಿಂ.

ಮಾ| ಪಾವ್ಲ್ ಸೆಬಾಸ್ಟಿಯನ್ ಡಿ'ಸೋಜಾ, ಕೊರ್ಡೆಲ್

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಆಬ್ರಾಹಾಮ್, ಆಮ್ಚ್ಯಾ ಪುರ್ವಜಾಚೊ ಯೆಜ್ಜ್

ಉತ್ಪತ್ತಿ 22:1-2, 9a, 10-13, 15-18

ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ತ್ಯಾ ದಿಸಾಂನಿ ದೆವಾನ್ ಆಬ್ರಾಹಾಮಾಚಿ ಪರಿಕ್ಷಾ ಕೆಲಿ. ತಾಣೆಂ ತಾಕಾ ಉಲೊ ಕೆಲೊ: “ಆಬ್ರಾಹಾಮ್!” ಆಬ್ರಾಹಾಮಾನ್ ಜಾಪ್ ದಿಲಿ: “ಅಬ್ಲೆ, ಹಾಂವ್ ಹಾಂಗಾ ಆಸಾಂ.” ದೆವಾನ್ ಮ್ಹಳೆಂ: “ಘೆ ತುಜ್ಯಾ ಪುತಾಕ್, ತುಂ ಮೋಗ್ ಕರ್ತಾಯ್ ತ್ಯಾ ತುಜ್ಯಾ ಎಕ್ಲ್ಯಾಚ್ ಪುತಾಕ್ ಇಸಾಕಾಕ್ ಆನಿ ವಚ್ ಮೊರಿಯಾ ಗಾಂವಾಕ್; ಧಂಯ್ ಹಾಂವ್ ತುಕಾ ದಾಕಯ್ತಲೊಂ ತ್ಯಾ ದೊಂಗ್ರಾರ್ ಮ್ಹಾಕಾ ತಾಚೊ ಯೆಜ್ಜ್ ಭೆಟಯ್.”



ಅಶೆಂ ತೆ ದೆವಾನ್ ದಾಕಯ್ಲೆ ಸುವಾತೆಕ್ ಯೆವ್ನ್ ಪಾವ್ಲೆ. ಥಂಯ್ ಅಬ್ರಾಹಾಮಾನ್ ಏಕ್ ವೆದಿ ಬಾಂದ್ಲಿ ಆನಿ ತಿಚೆರ್ ಲಾಂಕುಡ್ ಮಾಂಡ್ಲೆಂ. ಉಪ್ರಾಂತ್ ಅಬ್ರಾಹಾಮಾನ್ ಆಪ್ಲ್ಯಾ ಪುತಾಕ್ ಜಿವ್ಚಿಂ ಮಾರುಂಕ್ ಹಾತಾಂತ್ ಸುರಿ ಘೆತ್ಲಿ. ತೆದ್ನಾ ಸರ್ವೆಸ್ಪರಾಚ್ಯಾ ದುತಾನ್ ಸರ್ಗಾರ್ ಥಾವ್ನ್ ಉಲೊ ಮಾರುನ್ ಮ್ಹಳೆಂ: “ಅಬ್ರಾಹಾಮ್, ಅಬ್ರಾಹಾಮ್!” ತಾಣೆಂ ಜಾಪ್ ದಿಲಿ: “ಅಬ್ಲೆ, ಹಾಂವ್ ಹಾಂಗಾ ಆಸಾಂ.” ದುತಾನ್ ಮ್ಹಳೆಂ: “ಭುರ್ಗ್ಯಾಚೆರ್ ಹಾತ್ ಉಕಲ್ತಾಕಾ ಆನಿ ತಾಕಾ ಕಾಂಯ್ಚ್ ವಾಯ್ಚ್ ಕರಿನಾಕಾ. ತುಂ ದೆವಾಕ್ ಭಿಯೆತಾಯ್ ಮ್ಹಣ್ ಆತಾಂ ಮ್ಹಾಕಾ ಸಮ್ಜಲೆಂ. ಕಿತ್ಯಾಕ್ ತುಜ್ಯಾ ಎಕ್ಲ್ಯಾಚ್ ಪುತಾಕ್ ದೆವಾಕ್ ಭೆಟೊಂವ್ಕ್ ತುಂ ಪಾಟಿಂ ಸರೊ ನಾಂಯ್. ತವಳ್ ಅಬ್ರಾಹಾಮಾನ್ ಆಪ್ಲ್ಯಾ ಭೊಂವ್ತಿಂ ದೀಷ್ಟ್ ಘಾಲಿ ಆನಿ ತಾಚೆ ಪಾಟ್ಲ್ಯಾನ್ ಎಕಾ ರ್ಹಿಲುಟಾಂತ್ ಶಿಂಗಾಂ ಶಿಕೊನ್ ಆಸ್ಲೊ ಏಕ್ ಬಕ್ರೊ ತಾಣೆಂ ದೆಕ್ಲೊ. ಅಬ್ರಾಹಾಮಾನ್ ವಚುನ್ ತ್ಯಾ ಬಕ್ರಾಕ್ ಧರುನ್ ಹಾಡ್ಲೊ ಆನಿ ಆಪ್ಲ್ಯಾ ಪುತಾ ಬದ್ಲಾಕ್ ತಾಚಿ ಹೋಮ್‌ಬಲಿ ಭೆಟಯ್ಲಿ.

ಸರ್ವೆಸ್ಪರಾಚ್ಯಾ ದುತಾನ್ ಸರ್ಗಾರ್ ಥಾವ್ನ್ ದುಸ್ರೆ ಪಾವ್ಲಿಂ ಅಬ್ರಾಹಾಮಾಕ್ ಉಲೊ ಕರುನ್ ಮ್ಹಳೆಂ: “ಮ್ಹಜ್ಯಾಚ್ ನಾಂವಾನ್ ಹಾಂವ್ ಸಪುತ್ ದಿತಾಂ—ಅಶೆಂ ಉಲಯ್ತಾ ಸರ್ವೆಸ್ಪರ್—ತುವೆಂ ಹೆಂ ಕೆಲೆಯ್ ದೆಕುನ್ ಆನಿ ತುಜ್ಯಾ ಎಕ್ಲ್ಯಾಚ್ ಪುತಾಕ್ ಮ್ಹಾಕಾ ಭೆಟೊಂವ್ಕ್ ತುಂ ಪಾಟಿಂ ಸರೊ ನಾಂಯ್ ದೆಕುನ್ ತುಜೆರ್ ಹಾಂವ್ ಆಶಿರ್ವಾದ್ ಘಾಲ್ತಲೊಂ ಆನಿ ಮಳ್ಳಾ ವಯ್ಲ್ಯಾ ನೆಕೆತ್ರಾಂ ಪರಿಂ ಆನಿ ದರ್ಯಾಚೆ ವೆಳೆರ್ ಆಸ್ಲೆ ರೆಂವೆ ಪರಿಂ ತುಜಿ ಸಂತತ್ ಹಾಂವ್ ವಾಡಯ್ತಲೊಂ. ತುವೆಂ ಮ್ಹಜಿ ಆಜ್ಞಾ ಪಾಳ್ಚಿಯ್ ದೆಕುನ್ ತುಜೆ ಸಂತತಿ ವರ್ವಿಂ ಸಂಸಾರಾಚ್ಯಾ ರಾಷ್ಟ್ರಾಂಚೆರ್ ಹಾಂವ್ ಆಶಿರ್ವಾದ್ ಘಾಲ್ತಲೊಂ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 115:10+15, 16-17, 18-19

ಶ್ಲೋಕ್: ಜಿವಂತಾಂಚ್ಯಾ ಗಾಂವಾಂತ್ ಸೊಮಿಯಾ ಹುಜಿರ್  
ಹಾಂವ್ ಚಮ್ಕತಲೊಂ.

ಕೀ. 114:9

1. “ಹಾಂವ್ ಏಕ್ ನಿರ್ಭಾಗಿ!” – ಅಶೆಂ ಹಾಂವ್ ಮ್ಹಣ್ತನಾ ಸಯ್ತ್  
ಹಾಂವ್ ಭರ್ವಶಾನ್‌ಚ್ ಆಸ್ಲೊಂ.  
ಸರ್ವೆಸ್ಪರಾಚ್ಯಾ ದೊಳ್ಯಾಂ ಹುಜಿರ್  
ತಾಚ್ಯಾ ಭಕ್ತಾಂಚೆಂ ಮರಣ್ ಭೋವ್ ಸ್ವಾಧೀಕ್.
2. ವ್ಹಯ್, ಹಾಂವ್ ತುಜೊ ಚಾಕರ್, ಸರ್ವೆಸ್ಪರಾ,  
ತುಜೊ ಚಾಕರ್ ಹಾಂವ್, ತುಜ್ಯೆ ಚಾಕರ್ಚೊ ಪೂತ್;  
ಮ್ಹಜ್ಯೊ ಸಾಂಕ್ಳಿ ತುವೆಂ ಮೊಡುನ್ ಉಡಯ್ಲಾಯ್,  
ಹಾಂವ್ ತುಕಾ ಅರ್ಗಾಂ-ಬಲಿದಾನ್ ಭೆಟಯ್ತಲೊಂ  
ಆನಿ ತುಜ್ಯಾ ನಾಂವಾಚಿ ವ್ಹಡ್ವಿಕ್ ಗಾತಲೊಂ.

3. ಜೆರುಜಲೆಮಾ, ತುಚ್ಯಾ ಶಹರಾಚ್ಯಾ ಮದ್ಗತ್, ಸರ್ವೆಸ್ಪರಾಚ್ಯಾ ಮಂದಿರಾಚ್ಯಾ ಆಂಗ್ಲಾಂತ್, ಸರ್ವೆಸ್ಪರಾಕ್ ಕೆಲ್ಲೊ ಆಂಗೊವೊ ತಾಚ್ಯಾ ಸಗ್ಳ್ಯಾ ಲೊಕಾ ಹುಜಿರ್ ಹಾಂವ್ ಪಾಳ್ತಲೊಂ.

ದುಸ್ರೆಂ ವಾಚಪ್

ದೇವಾನ್ ಆಪ್ಲ್ಯಾಚ್ ಪುತಾಕ್ ಬಾಕಿ ದವರ್ಲೊ ನಾ

ಸಾಂ. ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಾಲ್ಯಾ ಪತ್ರಾಂತ್ಲೆಂ ವಾಚಪ್ ರೊಮಾ. 8:31b-34

ಭಾವಾಂ-ಭಯ್ಲಿಂನೊ,

ಜರ್ ದೇವ್ ಆಮ್ಚೆ ಪಕ್ವೆನ್ ಆಸಾ, ತರ್ ಆಮ್ಚೆ ವಿರೋಧ್ ರಾವ್ತಲೊ ಕೊಣ್ ಆಸಾ? ಆಪ್ಲ್ಯಾ ಖಾಶಾ ಪುತಾಕ್ ಸಯ್ತ್ ಬಾಕಿ ದವರಿನಾಸ್ತಾಂ ಆಮಾಂ ಸಮೆಸ್ತಾಂ ಪಾಸತ್ ತಾಕಾ ಸೊಡ್ನ್ ದಿಲ್ಲೊ ದೇವ್ ಆಪ್ಲ್ಯಾ ಪುತಾಚ್ಯಾ ಹ್ಯಾ ದೆಣ್ಯಾ ಸವೆಂ ಹೆರ್ ಸಗ್ಳೆಂ ಆಮ್ಕಾಂ ದೀನಾಸ್ತಾನಾ ಕಸೊ ರಾವತ್? ದೇವಾನ್ ವಿಂಚ್ಲಲ್ಯಾಂ ವಿರೋಧ್ ಫರ್ಯಾದ್ ಹಾಡ್ತಲೊ ಕೊಣ್? ತಿಂ ನಿತಿವಂತ್ ಮ್ಹಣ್ ದೇವ್‌ಚ್ ಫೈಸಲ್ ದಿತಾ. ತರ್ ತಾಂಕಾಂ ಗುನ್ಯಾಂವ್ಕಾರ್ ಕರುಂಕ್ ಕೊಣಾಕ್ ತಾಂಕತ್? ಕ್ರಿಸ್ತ್ ಜೆಜು ಮೆಲೊ, ಜಿವಂತ್ ಜಾಲಾ, ದೇವಾಚ್ಯಾ ಉಜ್ವಾಲ್ ಬಸ್ಲಾ, ಆನಿ ಆಮ್ಚೆ ಪಾಸತ್ ವಿನತಿ ಕರ್ತಾ.

— ದೇವಾಚೆಂ ಉತರ್ ಹೆಂ.

ಉದ್ಧಾರ್

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ  
 ಪ್ರಕಾಶ್‌ಭರಿತ್ ಕುಪಾ ಧಾವ್ನ್ ಬಾಪಾಚೊ ತಾಳೊ ಆಯ್ಕುನ್ ಆಯ್ಲೊ:  
 “ಹೊ ಮ್ಹಜ್ಯಾ ಮೊಗಾಚೊ ಪೂತ್, ತಾಚೆಂ ತುಮಿ ಆಯ್ಲಾ.”  
 ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

✦ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಹೊ ಮ್ಹಜೊ ಮೊಗಾಚೊ ಪೂತ್  
 ಮಾರ್ಕ್ 9:2-10

ಆಪ್ಲ್ಯಾ ಕಷ್ಟಾಂ-ಮರಣಾಚಿ ಖಬರ್ ಸಾಂಗುನ್ ಸ ದಿಸಾಂ ಉಪ್ರಾಂತ್ ಜೆಜು ಪೆದ್ರುಕ್, ಜಾಕೊಬಾಕ್ ಆನಿ ಜುವಾಂವ್ಕ್ ಆಪ್ಲ್ಯಾ ಸಾಂಗಾತಾ ಘೆವ್ನ್, ಏಕ್ ಉಬಾರ್ ದೊಂಗ್ರಾರ್ ವ್ಹೊರೆವಿಂಗಡ್ ಸುವಾತೆಕ್ ಆಪೊವ್ನ್ ವ್ಹರ್ನ್ ಗೆಲೊ. ಥಂಯ್ ತಾಂಚೆ ಮುಖಾರ್ ತೊ ರುಪಾಂತರ್ ಜಾಲೊ. ತಾಚೆಂ ಆಂಗ್‌ವಸ್ತುರ್ ಇತ್ಲೆಂ ಝಳ್ವಳ್ವಿತ್ ಧವೆಂ ಜಾಲೆಂ ಕಿಲೆ.

ಸಂಸಾರಾಂತ್ಲ್ಯಾ ಖಿಯ್ಯಾಂಯೊ ಧೊಣ್ಯಾರಾಕ್ ತಶೆಂ ಕರುಂಕ್ ಅಸಾಧ್ಯ್; ಕಿತ್ಯಾಕ್ ತಿತ್ಲೆಂ ಧವೆಂ ತೆಂ. ಆನಿ ಮೊಯ್ಜೆ ಆನಿ ಎಲಿಯಾ ತಾಚೆ ಲಾಗಿಂ ಉಲೊವ್ನ್ ಆಸ್ಲಲೆ ತಾಂಕಾಂ ದಿಸ್ಲೆ. ತವಳ್ ವೆದ್ಪು ಚೆಜು ಲಾಗಿಂ ಮ್ಹಣಾಲೊ: “ಮೆಸ್ತ್ರಿ, ಆಮಿ ಹಾಂಗಾಚ್ ಆಸ್ಲಲೆಂ ಬರೆಂ! ಆಮಿ ತೀನ್ ತಂಬು ಬಾಂಧ್ಯಾಂ, ಏಕ್ ತುಕಾ, ಏಕ್ ಮೊಯ್ಜೆಕ್ ಆನಿ ಏಕ್ ಎಲಿಯಾಕ್.” ಕಿತೆಂ ಮ್ಹಣ್ಲೆಂ ಮ್ಹಣ್ ತಾಕಾಚ್ ಕಳೊಂಕ್ ನಾ; ತಿತ್ಲೆ ತೆ ಭಿಯಾನ್ ಘಾಬರ್ಲಲೆ. ತಿತ್ಲ್ಯಾರ್ ಏಕ್ ಕುಪಾನ್ ತಾಂಚೆರ್ ಧಾಂಪಣ್ ಘಾಲೆಂ ಆನಿ ಕುಪಾಂತ್ ಧಾವ್ನ್ ಏಕ್ ತಾಳೊ ಆಯ್ಕಲೊ: “ಹೊ ಮ್ಹಜೊ ಮೊಗಾಚೊ ಪೂತ್, ತಾಕಾ ತುಮಿ ಆಯ್ಕಾ.” ಉಪ್ರಾಂತ್ ತಾಂಣೆಂ ಸಟ್ಕರ್ನ್ ಭೊಂವ್ತಣೆಂ ಪಳೆತಾನಾ ಚೆಜು ಎಕ್ಲೊ ಶಿವಾಯ್, ದುಸ್ರೊ ಕೊಣ್ಯೊ ತಾಚೆ ಸಾಂಗಾತಾ ತಾಂಕಾಂ ದಿಸ್ಲೊನಾ.

ದೊಂಗ್ರಾ ವಯ್ಲೆ ತೆ ದೆಂವುನ್ ಯೆತಾನಾ, ತಾಂಣೆಂ ಪಳೆಲ್ಲೆಂ ತೆಂ ಮನ್ಯಾಪೂತ್ ಮೆಲ್ಲ್ಯಾಂತ್ಲೊ ಜಿವಂತ್ ಜಾಯ್ಸರ್ ಕೊಣಾಕ್ ಕಳಯ್ತಯೆ ಮ್ಹಣುನ್ ಚೆಜುನ್ ತಾಂಕಾಂ ತಾಕಿದ್ ದಿಲಿ. ತಾಂಣೆಂ ಹಿಂ ಉತ್ರಾಂ ಘಟ್ತ್ ಮತಿಂತ್ ವ್ಹೆಲಿಂ; ಪುಣ್ “ಮೆಲ್ಲ್ಯಾಂತ್ಲೊ ಜಿವಂತ್ ಜಾವ್ಚೆಂ” ಮ್ಹಳ್ಯಾರ್ ಕಿತೆಂ ಅರ್ಥ್ ಮ್ಹಣುನ್ ತೆ ಎಕಾಮೆಕಾ ತರ್ಕ್ ಕರ್ತಾಲೆ.